

ग्रेटर नगर निगम के 3 9 पार्कों में अधिकांश फक्वारे बंद, फिर भी भुगतान की तैयारी!

करोड़ों की लागत से बने फाउंटेन की हो रही दुर्दशा, ठेकेदार को नोटिस तक नहीं दिया

-कार्यालय संवाददाता-
जयपुर। ग्रेटर नगर निगम प्रशासन ने राजधानी जयपुर के पार्कों को संवराने और आधुनिक बनाने के लिए करोड़ों रुपये खर्च कर फक्वारे लगाए थे, ताकि आमजन को सुंदर वातावरण और बच्चों को मनोरंजन की सुविधाएं मिल सकें। परंतु हकीकत यह है कि एकाध पार्क को छोड़कर ग्रेटर निगम के करीब 35 से ज्यादा पार्कों में फक्वारे पूरी तरह बंद पड़े हैं।

सूत्रों के मुताबिक ग्रेटर निगम की उद्यान शाखा ने इन फक्वारों के रखरखाव का ठेका गत वर्ष मैसर्स हजारी जसवाल को 70-80 लाख रुपए में दिया गया था। परंतु ठेकेदार ने इन फक्वारों को सुचारु रखना तो दूर, इनकी कभी सुध भी नहीं ली। इस कारण 39 पार्कों में लगे 42 फाउंटेन में से अधिकांश सिर्फ दिखावे के साधन बने हुए हैं।

हरानी की बात यह है कि इस गंभीर लापरवाही के बावजूद ग्रेटर निगम की उद्यान शाखा ने कभी ठेकेदार को नोटिस तक नहीं थमाया। इसके



प्रताप नगर सेक्टर 6 और मानसरोवर के वाई 2 7 स्थित ग्रेटर नगर निगम के पार्कों में बंद पड़े फक्वारे।

विपरीत अब उद्यान शाखा ने इस फर्म को भुगतान करने के लिए बिल बनाकर भी वित्त शाखा में प्रस्तुत कर दिया है।

सूत्रों के मुताबिक मालवीय नगर जोन में 14, मानसरोवर में 6, सांगानेर में 2, जगतपुरा में 1, झोटवाड़ा में 4, मुरलीपुरा में 9 तथा

विद्याधर नगर के 3 पार्कों में कुल 42 फक्वारे लगे हुए हैं। जिनके संचालन का ठेका इस फर्म के पास है। परंतु रखरखाव के अभाव में इनकी दुर्दशा

हो रही है। अगर पार्क में आने वाला कोई व्यक्ति ठेकेदार के कर्मचारियों से पार्कों में फाउंटेन सुचारु नहीं होने का कारण पूछते हुए शिकायत भी करता है तो कभी पानी की मोटर खराब बताकर तो कभी बिजली कनेक्शन नहीं होने का बहाना बनाकर बात टाल दी जाती है।

चौकाने वाली बात यह है कि ग्रेटर निगम की उद्यान शाखा ने अब तक ठेकेदार के कार्यों की कोई जांच भी

नहीं की। उल्टा फर्म को पूरा भुगतान करने की तैयारी चल रही है।

मानसरोवर और प्रताप नगर क्षेत्र के पार्कों में बंद फाउंटेन को लेकर जब स्थानीय लोगों से बात की गई तो उन्होंने बताया कि पार्क में लगे फक्वारे सिर्फ दिखावे के लिए हैं, कभी चालू नहीं हुए। जबकि हर साल रखरखाव का बजट खर्च होता है, लेकिन जमीनी हकीकत शून्य है। अगर निगम अधिकारियों ने ठेकेदार के काम की जांच की होती तो

■ बताया जा रहा है कि निगम प्रशासन ने इन फक्वारों के रखरखाव का ठेका गत वर्ष मैसर्स हजारी जसवाल को करीब 70-80 लाख रु. में दिया था। परंतु ठेकेदार ने इन फक्वारों को सुचारु रखना तो दूर, सुध भी नहीं ली।

सच सामने आ जाता।स्थानीय लोगों ने निगम प्रशासन से मांग की है कि सभी 39 पार्कों की तकनीकी जांच कराएं, दोषी ठेकेदार को ब्लैकलिस्ट कर भुगतान की ऑडिट हो। साथ ही सभी फक्वारें चालू करवाए जाएं। ज्ञात रहे कि हैरिटेज सिटी कॉन्स्ट्रक्शंस सोसायटी के अध्यक्ष रघुवीर शर्मा ने भी पिछले दिनों आयुक्त से मुलाकात कर उद्यान शाखा पर गड़बड़ी का आरोप जड़ा था।

बंद कार में मिली दो भाइयों की लाश

जयपुर। गलता गेट थाना इलाके में बंद कार में दो भाइयों लाश मिलने का मामला सामने आया है। दोनों नाबालिग घर के पास खेलते हुए अचानक गायब हो गए थे। परिवार ने बच्चों की हत्या की आशंका जताई है। एक बच्चे के नाक और कान से खून बहा था। ऐसे में मौत का सही कारण पोस्टमार्टम रिपोर्ट आने के बाद ही सामने आएगा। इस घटना से पूरे इलाके में शोक और आक्रोश फैल गया।

पुलिस उपायुक्त जयपुर उत्तर करण शर्मा ने बताया कि महवा (दौसा) हाल गलता गेट के नागतलाई के रहने वाले शहजाद के बेटे अनस (8), अहसान (5) मंगलवार रात को घर के पास खेल रहे थे। इसके कुछ देर बाद दोनों मोटार हो गए थे। परिजनों ने उन्हें काफी देर तक तलाश किया। इसके बाद पुलिस को सूचना दी। दोनों घर के पास खड़ी एक गाड़ी में बेसुध मिले। एक बच्चे के शरीर पर खून के निशान भी थे। पुलिस ने दोनों को एसएमएस अस्पताल पहुंचाया। जहां डॉक्टरों ने दोनों को मृत घोषित कर दिया। दोनों मासुमों की मौत की जानकारी मिलते ही एसएमएस हॉस्पिटल में लोगों



मृतक अनस और अहसान

की भीड़ जमा हो गई। स्थानीय विधायक रफीक खान भी मौके पर पहुंचे। मौत से गुस्साए लोगों ने देर रात तक काफी हंगामा भी किया। इसके बाद पुलिस-प्रशासन की समझाइश के बाद हंगामा शांत हुआ।

रामगंज सहायक पुलिस आयुक्त हरिशंकर शर्मा ने बताया कि पुलिस की प्रारंभिक जांच में यह सामने आया कि मासुम खेलते-खेलते गाड़ी में घुस गए और ऑटो लॉक हो जाने से अंदर फंस गए। इसके बाद दम घुटने से मौत हो गई। हालांकि परिजनों ने बच्चों की हत्या की आशंका जताई है। उनका कहना है कि शव पर चोट के निशान दिखाई दे रहे हैं।

■ परिजनों ने जताई बच्चों की हत्या की आशंका

पुलिस ने फिलहाल दोनों शव एसएमएस अस्पताल की मोर्चों में रखवाए हैं। मेडिकल बोर्ड से पोस्टमार्टम कराया जाएगा। इसके बाद ही मौत के असली कारणों का पता चल सकेगा।मौके पर एफएसएल टीम को बुलाकर फिंगरप्रिंट की भी तस्दीक की गई। घटना में स्पष्ट रूप से जांच के बाद ही कुछ कहना स्पष्ट होगा। घटना की जानकारी मिलते ही स्थानीय विधायक रफीक खान मौके पर पहुंचे और परिजनों से मुलाकात की। बड़ी संख्या में लोग एसएमएस अस्पताल और नागतलाई इलाके में एकत्र हो गए। पुलिस ने घटनास्थल के आसपास के सीसीटीवी कैमरों की जांच शुरू कर दी। पुलिस का कहना है कि मामले की हर एंगल से जांच की जा रही है। प्रथम दृष्टया यह हादसा प्रतीत हो रहा है, लेकिन परिजनों की शंका को देखते पुलिस हत्या की आशंका से भी इनकार नहीं कर रही है।

मोतीडूंगरी गणेश मंदिर में मोदक झांकी

जयपुर (कांस)। एक पखवाड़े तक श्री कृष्ण जन्माष्टमी उत्सव मनाकर अब छोटीकाशी प्रथम पूज्य गणपति का जन्मोत्सव भी धूमधाम से मनाएगी। गणेश मंदिरों में इसकी तैयारियां शुरू हो गई हैं। भाद्रपद शुक्ल चतुर्थी 27 अगस्त को मनाया जाएगा। इसके चलते मोती डूंगरी गणेश मंदिर में बुधवार से नौ दिवसीय के कार्यक्रमों की शुरुआत हो चुकी है। जन्मोत्सव के पहले बुधवार को सवा लाख मोदकों की झांकी सजाई गई। इस झांकी का मुख्य आकर्षण 251-251 किलो के दो बड़े मोदक रही।

इनके साथ ही 51 किलो के 5 मोदक, 21 किलो के 11 मोदक और 1.25 किलो के 1100 मोदक भी भगवान को भोग लगाए गए। हजारों छोटे मोदकों से भी श्रृंगार कर प्रथम पूज्य को विशेष भोग लगाया गया। साथ ही भगवान गणेश को माणक-पन्ना जड़ित विशेष मुकुट धारण कराया गया। दर्शनों के लिए भक्तों की सुबह 5 बजे से ही भीड़ लग गई थी।